

దేవతార్చన ముగించుకొని బయటికి వచ్చాడు పరశురామయ్య పంతులు. భ్రమరాంబాష్టకం పఠించుకుంటూ బయటికి వచ్చిన అతనికి వసారా చివర నుంచున్న గేబ్రియల్ కనిపించేడు.

పరశురామయ్యగారు రాగానే ముందుకి వచ్చి నమస్కరించేడతను. గేబ్రియల్ నమస్కారాలందుకుని తలూచాడుఅయన.

“రమ్మన్నారట బాబుగారూ?”

“అవునా. పనిమీదే పిలిపించాను. నీకు పొలమేమీ లేదు కదా?”

“లేదు బాబయ్యా! ఇరవై సెంట్లు పాటిదిబ్బుంది. ఏదో కూరగాయలు పండించుకుంటూ వున్నానండీ!”

“నీ కొడుకు కూడా చేతికి వచ్చేడు కదట్రా.”

“అయ్యా.”

“వాడిని రామిరెడ్డి ఇంట్లో జీతాని కుంచేవు కదూ?”

“అయ్యా.”

“ఉ గా ది తో పని అయిపోతుంది కదూ?”

“అయ్యో.”

అతని విచారించుటన్నీ ఎందుకో అర్థం కాలేదు.

“ఒరే గేబ్రియల్! నీవు బాగా కష్ట పడతావురా. నీ కొడుకూ అంతే! అయినా మీకు సరిపోవటంలేదురా! తిండిగింజలకే కటకటలాడుతున్నారు కదరా! మీ అమ్మ, నీ భార్య, నీ విధవక్క—దాని కూతురూ ఇంతమంది కూలికీ చేసుకుంటున్నా ఏం మిగులుతోందిరా?”

“ఏం మిగులుతుంది బాబయ్యా? రెక్కలు ముక్కలు చేసుకునేట్టు కష్ట పడటం - శ్రమ మరిచిపోయేట్టు తిని నిద్ర పోవటం మిగులుతోంది అంతే!”

“అదేరా నేను చెప్పేదీనూ ఒరే నా మాటొకటి వింటావుట్రా.”

“చెప్పండి బాబయ్యా!”

“నాకు అయిదెకరాల బంజరూ, మా తమ్ముడికి అయిదెకరాల బంజరూ గవర్న మెంటువాళ్లు యిచ్చారా. అది సాగు చెయ్యాలి. మీరయితే కష్టపడి బాగు చేస్తారా. తల్లిపిల్లా తిప్పలుపడితే ఏదాది తిరిగేసరికల్లా బంగారు పండుతుందిరా!”

జవాబు చెప్పలేదు గేబ్రియల్.

“నీవద్ద ఏమీ లేదని నాకు తెలుసు లేరా: వ్యవసాయమంటే మాటలు కాదు. డబ్బుండాలి. అందుకే నీ కొడుకుని అర్జీ రాసివ్వమను. ఎదుల జతకి లోన్ యిప్పిస్తాను. సిండికేట్ బ్యాంక్ లో నీ షేర క్రాఫ్ లోన్ యిప్పిస్తాను. ఫారం రెప్రి జెంటెటివ్ శేషాద్రిశర్మతో మాట్లాడేను. తక్కువ వడ్డీ - ఖర్చుకీ తగినంత ఇస్తారు. వడ్డీ ధర విపరీతంగా వుంది. ఏ పంట

గింజలు అప్పుడే అమ్మేసి బ్యాంకి లా జమకడుతోంటే మళ్ళీ మళ్ళీ యిస్తుంటారు. నాలుగైదేళ్ళు కష్టపడ్డావా నీ కుంటుంబం బాగుపడుతుంది. నాలుగు రాళ్లు వెనకేసుకొని ఏదో ఓ ఎకరం కొనుక్కోవచ్చు” అన్నారు పంతులుగారు.

అతని కళ్ళలో ఆశలు మెదిలేయి.

అన్నివిధాలా అండ చూపుతున్నాడు. తనదల్లా శరీర కష్టం. అది పుట్టుకనుంచీ వుంది. అంతే! మంచి అవకాశం పిలిచి బాగు పరుస్తున్నాడు మహానుభావుడు అనుకొని “మీ దయ బాబుగారూ!” అన్నాడతను

పరశురామయ్య కళ్ళు గర్వం గా మెరిసేయ్


“మునసబుగారి కాలువనుంచి యాభై గజాల కాలువ తవ్వితే అయిపోతుంది పని. నీళ్ళు జలజలా మన పొలంలో దూకుతాయ్. కష్టపడాలిరా గేబ్రియల్! కష్టే ఫలి అన్నారు. శ్రమపడితేనే పంట ఇంటికొస్తుందిరా. ఈ సంవత్సరం నాకు గుత్త అక్కర్లేదులేరా! పన్ను కట్టుకో చాలు. వచ్చే ఏటనుంచి ఎకరానికి మూడు బస్తాలిప్పు చాలు.”

గేబ్రియల్ కి ఆశ్చర్యంపై ఆశ్చర్యం కలుగుతోంది. అయినా చల్లని ప్రభువులు గ్రామాదికారులంటే పూరికీ తల్లి దండ్రులవంటివారు అనుకున్నాడు.

“అలాగే బాబయ్యా” అని ఆదరంతో అంగీకరించాడు.

“ఒరే యిది గవర్నమెంటువాళ్ళిచ్చిన చూమి. దీన్ని కౌలుకు యిస్తే ఏ తంటా వస్తుందో. అందుకే రాతకోతలు ఏమీ

నీ నవలల ఊపయోగం
ఇప్పుడు తెలిసాల్సింది (ప్రయోగాల్లో!!)



వద్దు. మాటలే.”

“భాబయ్యా: మీ మాట చాలదూ! కాగితాలు కావాలా? మంచి రోజు చూసి పనిచేసుకుంటాను. మీ దయ వుంటే చాలు” అని నెలవు తీసుకున్నాడు.

* . *

గవర్నమెంటు యిచ్చిన డబ్బుతో సుమారైన గిత్తెద్దులు కొన్నాడు. అయి దెకరాలకి మూడువేలు యిచ్చింది సిండి కేట్ ట్యాంక్. ఆ డబ్బుల్లా అయ్యగారి పుణ్యంగానే భావించేడు గేబ్రియల్.

తొలకరి చినుకులు పడ్డాయ్. నేల మెత్తనైంది. కొడుకుని కాడికట్టుక రమ్మని పొలాలికి కదిలేడు గేబ్రియల్. పదెకరాల పొలం. ఎటు చూసినా పొలమే. చుట్టూ సాగుచేసిన భూమి. రైతులు దున్ను కుంటున్నారు. ఈ పొలంలో మాత్రం నిలువెత్తు పెరిగిన జంబుగడ్డి గంటలు గంటలు కట్టి ముదిరిపోయి పశువులకి

కూడా కొరకరాని కొయ్యగా తయారైన గడ్డితో పాండవ బీడులాగా ఉంది.

“ఇంత గడ్డిగత్తరా పెరిగిందంటే యిందులో సారం వున్నట్టే” అను కున్నాడు గేబ్రియల్. అతనితో వచ్చిన భార్య, అక్క, కోడలు నిరాశగా చూసేరు దీన్ని ఎప్పుడు సాగులోకి తీసుకురావాలా అని.

“ఏమిటే అట్లా చూస్తారు? కొడవలి తీసుకొని కోయండి.”

“ఏందయ్యా: దీన్నెట్టా దున్నుతావ్?”

“ఒరే ప్రకాశం: మనిషి చదువు కోవాల్రా అంటే వినకుండా పశువులు కాశావు. నోట శుద్ధమైన ముక్క రాదు. అదివారంనాడై నా బైబిల్ ముట్టుకొనే యోగ్యత లేదు. చదువుకోండి ఆలోచన పొర్లదు. అంతా బాగా తయారైన పొలం మన కెవరిస్తారా? పుట్లు పండుతోంది భూమి. కౌలుకిచ్చే నాధుడెవరు? అయ్య

గారు దయతలచి యిచ్చారు. డబ్బిప్పిచ్చారు. పశువులు కొనిచ్చారు. సాగు చేసుకుంటే బంగారం పండించవచ్చు. ఆదోళ్ళు కోస్తారు. నీవు బాగా దున్ను. గడ్డి కుప్పగా వేద్దాం. నీళ్ళు రాగానే కుళ్ళ బెడదాం. ఇవి ఎంత ఎరువనుకున్నావా?"

"ఏందోనయ్యా; నాకేం బాగుంట్లా;"

"వెధవ నన్నాసి; పని చేయరా ఫలితం చూస్తావు. చూపుతాను" అని కాలువ తవ్వటం ప్రారంభించేడు గేబ్రియల్. ఆడవాళ్ళు కోతకి వంగేరు. నాగలికి ఎద్దులకి దండం పెట్టుకుని దేముడు లాంటి తండ్రికి మొక్కి కాడి కట్టేడు ప్రకాశం.

చూసేవారికి ఆశ్చర్యకరంగా, వినే వాళ్ళకి కుతూహలకరంగా, శ్రామికులకి మెప్పుకోలుగా, సోమరులకి కన్నుకుట్టుగా పని చేశాడు గేబ్రియల్. కుటుంబంతో పంతం పట్టి పనిచేయించాడతను.

కే. పి. కెనాల్లో నీరు వదిలేసరికి పొలం చూసేట్టుగా తయారైంది. కాలువలో నీరు వదలడం తరువాయి పంటకాలువగుండా గలగలా ప్రవహించి వచ్చాయి నీళ్ళు. ఆ సరికే అడ్డకట్టలూ నిలుపు కట్టలూ వేసేశారు. పొలం చదును చేశారు. భూమి గుల్లగా దున్నేరేమో నీరు బుసబుసలాడుతూ ఒక్కరోజులో అయిదెకరాలూ తడిసి కంటికింపుగా తయారైంది.

నారుమడి దున్నుతోన్న కొడుకుని చూపి "ఒరే ప్రకాశం. రెండు నెలలకి పూర్వం యిదెలా వుండిందో నే చెప్పక్కర్లే. పక్కనున్న ఆ అయిదెకరాలూ చెపుతున్నయ్. ఇప్పుడు చూడరా ఎలా

వుందో; ఒరేయ్; తీస్తువుంటే కొండ నై నా పూర్తిగా తీసేసి కదిలించొచ్చురా! మనిషికి సాధ్యం కానిది లేదు. ఎలా అని భయపడి చూస్తూ కూర్చుంటే ఏదయినా ఆలాగే వుండిపోతుంది. తలపడి పని సాగిస్తే సాధ్యంకానిది లేదు. అంతా భగవంతుని కృప" అన్నాడు.

"అవునే అయ్యా; మీ తరమోళ్ళకి పట్టుదలలు జ్ఞాస్తి. ఇంతయితదని నే ననుకొలేదే!"

గట్టగా వున్న పుట్టి పెళ్ళలని చిదమ గొడుతూ "అవునూ! మనిషన్నవాడు చేసి చూపించాలి" అన్నాడు గేబ్రియల్.

అందరితో పాటే దమ్ముచేసి నాలు వేశాడు ఆగ్రికల్చరల్ డిపార్ట్ మెంటు వాళ్ళు ఇచ్చిన కొత్త విత్తనాలు ఆర్. పి. 4-14 తెచ్చి నారు పోసి నాటారు. మన్ను వాసన చూసి యిది బంగారం పండు తుంది అనుకున్నాడు. జింక్ సల్ఫేట్ పేయమంటే వేశాడు. సూపర్ ఫాస్ఫేట్ వేశాడు. పశువుల ఎరువు వచ్చి ఆకు రొట్టా బాగా వేశాడు.

నాలువేసిన పదిరోజులకట్లా కట్ట వెలితి పోకుండా అతికి బ్రతికి ఆనందం కలిగించింది. గేబ్రియల్ కి పొలమే సర్వస్వం అయింది. గట్టున్నే ఒంటి నిట్రాతి పాక వేసుకున్నాడు అతను, నిద్రకి మాత్రమే అతనింటికి వెళుతున్నాడు. పాకచుట్టూ వేసిన జపాన్ ములగ ఏవుగా రోజు రోజుకి విపరీతంగా పెరుగుతూ చల్లదనాన్నిస్తోంది.

సమయానికి కలుపు తీశాడు. పై ఎరువులు వేశాడు. తెగులు చూపితే స్వయంగా మందులు స్రేచేశాడు. రోజులు

నాటిన వాళ్ళ పొలాలు ఏపుగా ఎత్తుగా పెరిగి మనుషుల్ని సవాలు చేస్తున్నాయి. తనూ అది నాటక పొరపాటు చేశానా అని అనుకుంటున్నాడు గేబ్రియల్. మందులపై మందులు చల్లుతూ ఎరువులు వేస్తూ పొలాన్ని కంటికి రెప్పలా కాచుకుంటూ వున్నాడు.

డిసెంబర్ వచ్చేసింది కుప్పనూర్పిళ్ళ యాయి,

గింజలన్నీ ఇల్లు చేరాయి.

“నేసెప్పలా అయ్యా; రేయింబగుళ్లు రెక్కలు ముక్కలు సేసుకుంటే మనకు మిగిలించేది? గడ్డి; అదయినా ఎంతుంది, బట్టిగొడ్లకి సాలడు.”

కొడుకు నిప్పురాలకి అతను బంక

అప్పు కట్టేడు. వాయిదాకి లోను కట్టేశాడు. వెళ్ళి పన్ను చెల్లించాడు. “ఒరే! నీకేం గిట్టుబడి కాలేదు కదరా! పాపం.” అన్నాడు వరకురామయ్య.

“ఈ పంటపోతే ఇక ప్రపంచం మునిగిపోయిందా అయ్యగారు. భూమమ్మను నమ్మినవాడు చెడడు. ఈసారి పండు తుంది. పండిస్తాను” అన్నాడు గేబ్రియల్.

“దేశంలో అంతా నీలాటి రైతులే వుంటే నన్యశ్యామల మవుతుందిరా దేశం” అన్నాడాయన. గేబ్రియల్ ఇంకేమీ అనకుండా సెలవు తీసుకుని వచ్చాడు.

మిగిలిన పదిరూపాయలూ ఆనందంగా తీసికెళ్ళి భార్యకిచ్చేడు.

బాధారహిత ప్రకృతిసిద్ధమైన ఆరోగ్యము మీదే!
స్ట్రీల బాధలు ప్రత్యేకమైనవి

లోద్ర 75 సంవత్సరములకు పైగా సుఖజీవనమునకు లోద్ర టూనిక్ ను వాడిన స్త్రీలు ఎందరో!

ఉచిత వైద్య పరిహాకు
 ఈ క్రింద పేర్కొనబడిన విలాసమునకు
 ఈ కూపనను పూర్తిచేసి మీ జాబుతో పంపండి.

పేరు _____
 విలాసము, _____
 PIN _____



కేసెం కుటీరం (ఫ్రైవేట్) లిమిటెడ్
 ఏలంట్ల; శిఖారావు జనరల్ ప్రోప్ర్స్ ఏజన్సీస్ ఏలంట్ల - ఏలంట్ల - ఏలంట్ల - ఏలంట్ల

రాయపేట, మద్రాసు-14
 విజయవాడ - సికింద్రాబాద్ - బెంగుళూరు

మూతి మూడు వంకర్లు తిప్పిందామె.
 “ఇదిగో ఇలా చూడు: ఇలాంటి
 పదులు వందలు ఇస్తానే క్రీస్తు దయ
 వుండాలి.” అన్నాడు ధైర్యం కురిసే
 కళ్ళతో చూస్తు.

* * *

పట్టు విడవని విక్రమార్కుడిలా మళ్ళీ
 పని ప్రారంభించేడు గేబ్రియల్ చేతుల
 కష్టం మిగలేదు. తినటానికి కూరగాయలు
 తిండి పెడుతున్నాయ్. వ్యవసాయాన్ని
 నమ్ముకుని చెడిన వాడు లేడు ఆ పంట
 పోతే యీ పంటపోతుందా అనుకున్నాడు
 జయ పైరు నాచేడు, ఊణ ఊణంగా పెరు
 గుతూ వచ్చింది పైరు.

రోజులు గిర్రన తిరిగేయ్ కాలచక్రం
 ఆగదన్నట్టు.

వందేభై బస్తాల ధాన్యం పండింది.
 వెంటనే అమ్మేడు సగం ధాన్యం. లోను
 కట్టేడు మూడు వేలా. పశువుల లోను
 వెయ్యి తీర్చేశాడు పన్ను చెల్లించేడు.
 పై పై ఖర్చులకి తెచ్చిన తొమ్మిదొందలా
 తీర్చేశాడు.

ఇంకా డెబ్బయిబస్తాలకి పైగానే
 మిగలేసి తినటానికి వుండుకుని మిగిలినవీ
 అమ్మేడు. వచ్చిన అయిదువేలా భార్య
 చేతికిచ్చి క్రీస్తు ముందుంచమన్నాడు.

అతని కళ్ళల్లో గర్వం తొణికిన
 లాడింది. సగం తెలుపూ సగం నలుపుగా
 వున్న బుట్ట మీసాలు గర్వంగా దువ్వు
 కున్నాడు. “ఇదిగో బంగారాన్ని పండిం
 చేసు. అయ్యగారికి నూటపదార్లు దక్షిణ
 యిచ్చొస్తా!” అని బయల్దేరాడు. ఇంటిల్లి
 పాదీ సంతోషంగా అంగీకరించారు. తను

వేసిన మునగచెట్టు కాయలూ, చేలోపండిన
 సొరపిందలూ తీసుకుని వెళ్ళమని ఇచ్చింది
 అతని భార్య.

* * *

గేబ్రియల్ వెళ్ళేసరికి పరశురామయ్య
 నాగభూషణరెడ్డి ఏదో త్రీవంగా ఆలో
 చిస్తూ మాటాడుకుంటున్నాడు.

“రా:రా: గేబ్రియల్! నీ మాటే అను
 కుంటున్నాం. కొలంబస్ లాంటి వాడివి
 నువ్వు అందరూ పాడుబడ్డదనుకున్న
 దాన్నో వజ్రాలు వెలికి తీశావు. ఇదిగో
 ఇతన్ని చూడు పిరికి వెదన. ఆ మిగతా
 అయిదెకరాలూ వేసుకోమంటే ఇంకి
 చస్తున్నాడు”

“ఇదంతా మీ చలవే బాబయ్యా! కష్ట
 పడితే పండని భూమి ఏదుంది? చదువు
 చెపితే రాళ్ళయినా నేర్చుకుంటాయట
 పండిస్తే పాడుభూములైనా పండుతాయ్.”

“అవునా మీరంతా కష్టపడతారు.
 నే నొంటివాడిని. మీలా తిప్పలు పడలేను”


“పోనీ ఆ అయిదెకరాలూ నీవే తీసు
 కుంటావా?” అడిగేడు పరశురామయ్య
 నాగభూషణం ఆ మాట ఆనటంతో.

“వద్దు బాబయ్యా! ఆశకి అంతం
 డాలి. ఈ అయిదెకరాలూ పండించు
 కుంటే చాలు. మా వాడూ ఇప్పుడలాగే
 అన్నాడు. ఉన్నదంతా కావాలని కాపలించు
 కొనే బదులు ఉన్నది కాస్తా బాగుచేసు
 కొంటే చాలు అన్నానయ్యా!”

“అయినా నీవు గట్టివాడివిరా: సాధి
 స్తావు” అన్నాడుఉబ్బేస్తూ పరశురామయ్య.

జవాబు చెప్పలేడు గేబ్రియల్.

“అయితే నీ కింకా పొలం అక్కర్లే



అరె! నీ సుండె
ఏష్టెందోయ్??

దట్రా!”

“వద్దండీ!”

“ఒరే రెడ్డి, నీకూ ఆ పొలం అక్కర్లే దట్రా!”

“ఎందుకండీ నాకు! అంతా కష్టపడి సాగుచేస్తే ఏం మిగులుతుందో! సాగై న దైతే ఫరవాలేదు. అసలు దీనికి ట్రాక్టరు దున్నించటానికే బోలెడవుతుంది. పోసీ సాగయింది యింకొకరి పొలం చూసు కొంటాను.”

రెండు నిమిషాలు నిశ్శబ్దంలో గడిచి పోయాయి.

“ఇదిగో గేబ్రియల్! నాదో మాట వింటావా?”

“చెప్పండి బాబయ్యా!” అన్నాడు వినయంగా.

“నీవూ నీ కుటుంబమూ అంతా బాగా కష్టపడేవాళ్ళే. ఇంకో సంవత్సరం కష్ట పడితే అదీ బాగవుతుంది. ఎవరయినా చేసేవాడికే పని చెబుతారు. బండకేసుకున్న వాడినెవరూ ఏం చేయలేరు. నా మాట

విను” అని ఓ క్షణం ఆగి “ఆ అయి దెకరాలూ నీవే సాగుచెయ్! కాదంటే దానికయ్యే ట్రాక్టరు ఖర్చు నేను భరిస్తా. కాలువ కొత్తగా తవ్వాలి కదా. నేనే తవ్వి స్తాను. నీవూ కష్టపడతావు. నాకు తెలుసు. దాన్లోనూ వుండేది మన్నే! పండేది బంగారే! కాదంటే మరో ఏడాది కష్ట పడాలి. అదీ అక్కర్లేదు, ఆరు నెలలు చాలు. ఈ పొలం వీడికిచ్చివేస్తాను. అది నువ్వు తీసుకో!”

నువ్వు కష్టపడతావు. పండిస్తావు. నీలాంటి రైతులుంటే పొలాలు సస్య శ్యామలాలు అవుతాయ్. ఊరు బాగుపడు తుంది పల్లె బాగవుతే దేశం బాగవు తుంది. నీలాంటివాళ్ళే దేశానికి వెన్నెము కలు. నీ శ్రమకు తగ్గ ఫలితం నువ్వు సాధిస్తావు.

నా మాట విను! ఆ పొలం తీసుకో!”
వివ్వెరపోయిన గేబ్రియల్ తలూపేడు, మట్టి చేసుకున్న చేతుల్ని కడుక్కునే శక్తిలేక!

